



# महाराष्ट्र शासन राजपत्र

## असाधारण भाग चार

वर्ष ५, अंक २४]

शुक्रवार, ऑगस्ट २३, २०१९/भाद्रपद १, शके १९४१

[पृष्ठे ३, किंमत : रुपये २३.००

असाधारण क्रमांक ४८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१९ चा महाराष्ट्र अध्यादेश क्रमांक २१.— महाराष्ट्र जिल्हा परिषद व पंचायत समिती अधिनियम, १९६१	पृष्ठे
यामध्ये आणखी सुधारणा करण्याकरिता अध्यादेश . . .	१-३

### ग्रामविकास विभाग

बांधकाम भवन, २५, मईबान पथ, फोर्ट, मुंबई ४०० ००१, दिनांक २३ ऑगस्ट २०१९.

MAHARASHTRA ORDINANCE No. XXI OF 2019.

AN ORDINANCE

FURTHER TO AMEND THE MAHARASHTRA ZILLA PARISHADS AND  
PANCHAYAT SAMITIS ACT, 1961.

सन २०१९ चा महाराष्ट्र अध्यादेश क्रमांक २१.

महाराष्ट्र जिल्हा परिषद व पंचायत समिती अधिनियम, १९६१ यामध्ये आणखी सुधारणा  
करण्याकरिता अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९६२ चा  
महा. ५.आणि ज्याअर्थी, यात यापुढे दिलेल्या प्रयोजनांसाठी, महाराष्ट्र जिल्हा परिषद व पंचायत समिती अधिनियम,  
१९६१ यामध्ये आणखी सुधारणा करण्याकरिता, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक  
व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

**त्याअर्थी, आता,** भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

संक्षिप्त नाव व प्रारंभ. १. (१) या अध्यादेशास, महाराष्ट्र जिल्हा परिषद व पंचायत समिती (सुधारणा) अध्यादेश, २०१९ असे म्हणावे.

(२) तो, तात्काळ अंमलात येईल.

सन १९६२ चा महाराष्ट्र अधिनियम क्रमांक ५ याच्या कलम ७५ख ची सुधारणा. २. महाराष्ट्र जिल्हा परिषद व पंचायत समिती अधिनियम १९६१ (यात यापुढे ज्याचा निर्देश “मुख्य अधिनियम ” असा करण्यात आला आहे), याच्या कलम ७५ख मध्ये पुढील परंतुके जादा दाखल करण्यात येतील :— सन् १९६२ चा महा. ५ .

“परंतु, या कलमाखालील प्राधिकृत करण्याच्या आदेशाचा कालावधी हा चार महिन्यांपेक्षा अधिक असणार नाही :

परंतु आणखी असे की, आदेशात नमूद करावयाच्या अपवादात्मक परिस्थितीमध्ये, उक्त कालावधी, आदेशात विनिर्दिष्ट करण्यात येईल अशा आणखी कालावधीसाठी, वेळोवेळी वाढविण्यात येईल, मात्र अशा प्राधिकृत करण्याच्या आदेशाचा कालावधी हा एकूण सहा महिन्यांपेक्षा अधिक असणार नाही. ” .

सन १९६२ चा महाराष्ट्र अधिनियम क्रमांक ५ याच्या कलम ९१ब ची सुधारणा. ३. मुख्य अधिनियमाच्या कलम ९१ब मध्ये, पुढील परंतुके जादा दाखल करण्यात येतील :—

“परंतु, या कलमाखालील प्राधिकृत करण्याच्या आदेशाचा कालावधी हा चार महिन्यांपेक्षा अधिक असणार नाही :

परंतु, आणखी असे की, आदेशात नमूद करावयाच्या अपवादात्मक परिस्थितीमध्ये, उक्त कालावधी, त्या आदेशात विनिर्दिष्ट करण्यात येईल अशा आणखी कालावधीसाठी, वेळोवेळी वाढविण्यात येईल, मात्र असा प्राधिकृत करण्याच्या आदेशाचा कालावधी हा एकूण सहा महिन्यांपेक्षा अधिक असणार नाही. ” .

## निवेदन

महाराष्ट्र जिल्हा परिषद व पंचायत समिती अधिनियम, १९६१ (१९६२ चा महा. ५) याची कलमे ७५ख व ९१ब हे, जेव्हा सर्व पीठासीन अधिकाऱ्यांची पदे एकाचवेळी रिक्त होतात तेव्हा त्या पदांचे सर्व अधिकार वापरण्यासाठी आणि त्यांची सर्व कर्तव्ये पार पाडण्यासाठी अधिकाऱ्यांना प्राधिकार देणारा आदेश काढण्यासाठी अधिकार, राज्य शासनास प्रदान करतात.

२. तथापि, ही कलमे, ज्या कालावधीत असे प्राधिकार परिणामकारक असतील अशा कालावधीची स्पष्ट तरतूद करत नाही.

३. पीठासीन अधिकाऱ्यांची पदे शीघ्रतेने भरली जातात याची सुनिश्चिती करण्यासाठी, या कलमाखाली प्राधिकृत करण्याच्या आदेशाचा कालावधी हा चार महिन्यांपेक्षा अधिक नसेल इतक्या कालावधीसाठी परिणामक असेल आणि अपवादात्मक परिस्थितीत, उक्त कालावधी वेळोवेळी वाढविता येईल, परंतु ज्या कालावधीसाठी अशी प्राधिकृती परिणामक असेल, तो एकूण कालावधी हा एकूण सहा महिन्यांपेक्षा अधिक असणार नाही, अशी तरतूद करणे इष्ट वाटते.

४. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र जिल्हा परिषद व पंचायत समिती अधिनियम, १९६१ यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ; म्हणून, हा अध्यादेश प्रख्यापित करण्यात येत आहे.

मुंबई,  
दिनांक २२ ऑगस्ट २०१९.

चे. विद्यासागर राव,  
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

असीम गुप्ता,  
शासनाचे प्रधान सचिव.